



Qarabağ Azərbaycandır!



Məhərrəm Qasımlı
filologiya elmləri doktoru, professor

Qırx dörd günün gerçək nağılı

2020-ci ilin ulu Vətən savaşlarına

Sentyabrın 26-sından

27-sinə keçən gecəsi,

dəmir bir yumruğa

dönmüşdü aslan pəncəsi.

...Bir az sonra

başlayacaqdı döyüş -

bir az sonra

lərzə düşəcəkdi

arana, dağa;

qəlbi qübarlı Qarabağa;

bir az sonra

şəhid qanı,

qazi qanı

qarışıb

can verəcəkdi torpağa.

44 günlük alov içində



Qarabağ Azərbaycandır!

ürəklənib

təzədən Vətən olacaqdı

çayır torpaq,

yovşan torpaq.

"Oğuz igidlərim hardadı" - deyib

illər boyu

yurdun yiyəsini

soruşan torpaq.

Bir az sonra

dirilib

yenidən

nəfəs alacaqdı

ər oğulların,

əsgər oğulların

çəkməsinə qovuşan torpaq...

...Bu da noyabrın onu,

diz çökməklə bitdi

yağının sonu.

Bir az öncə gəldi

Zəfər soraqlı

o mübarək gün,

o hava gün,

o işıq gün,

o ürək gün!

...Əlvida söylədi otuz illik

qara baxtına,

aranıyla, dağıyla

bütünləşdi Qarabağ.

Şuşa-Kəlbəcər,

Ağdam-Laçın da



Qarabağ Azərbaycandır!

kökləndi Bakı vaxtına;

Can oldu,

Azərbaycan oldu -

Vətənləşdi Qarabağ!

Ədəbiyyat qəzeti. – 2020. – 27 sentyabr.